



## VERAPOLY ARCHDIOCESAN GAZETTE

### വരാപുര അതിരേപതാ റസറ്റ്

Vol. LII - JK 27

2019 MARCH 1

No. 5

സർക്കുലർ 15

കേരളസർ (വസ്തുക്കളും സ്ഥാപനങ്ങളും)

ബിൽ 2019 സംഖ്യാംഗിച്ച്

കെസിബിസി പുറപ്പെടുവിക്കുന്ന സർക്കുലർ

പ്രിയ സഹോദരങ്ങളേ,

കേരള നിയമപരിഷ്കരണ കമ്മീഷൻ ദി കേരള ചർച്ച (പ്രോ പ്ലർട്ടീസ് ആൻഡ് ഇൻസ്റ്റിറ്യൂഷൻ) ബിൽ 2019 എന്ന പേരിൽ, പ്രസ്തുത കമ്മീഷൻ വെബ്സൈറ്റിൽ പ്രസിദ്ധീകരിച്ചിട്ടുള്ള ശ്യാമ്പർ സംഖ്യാംഗിച്ച് പൊതുജനാഭിപ്രാധാന്യം തെറിയ സാഹചര്യത്തിൽ കേരളത്തിലെ കത്തോലിക്കാസഭയുടെ പ്രതികരണം ഏവരുടെയും ശ്രദ്ധയിലേക്ക് അറിയിക്കുന്നു.

കേരളത്തിലെ ക്രൈസ്തവസഭകളുടെ വസ്തുക്കളും സ്ഥാപനങ്ങളും ഫണ്ടുകളും സത്യസാധ്യവും സുതാര്യവുമായ വിധത്തിൽ കൈകാര്യം ചെയ്യുന്നുണ്ടെന്ന് ഉറപ്പുവരുത്തുന്നതിനും, ഇക്കാര്യത്തിൽ തെറ്റായ എന്തെങ്കിലും നടപടികളുണ്ടായാൽ അതിനു പരിഹാരമുണ്ടാക്കാനും ഉദ്ദേശിച്ചുകൊണ്ടോൺ ചർച്ച ബിൽ 2019 കൊണ്ടുവരുന്ന തെന്നാണ് അതിന്റെ ശ്യാമ്പർ പരിഞ്ഞിട്ടുള്ളത്. ക്രൈസ്തവസഭകൾ

ഈടെ സ്വത്തുകൾ കൈകാര്യം ചെയ്യുന്നതു സംബന്ധിച്ച് നിലവിൽ നിയമങ്ങളില്ലാത്ത പദ്ധതിലും, സഭയുടെ സ്വത്തുകൾ ശരിയായ മണ്ഡലങ്ങളിൽ ആലോചനകുടാതെ അന്യാധീനപ്പെടുത്തുകയും പണയപ്പെടുത്തുകയും ചെയ്യുന്ന സംഭവങ്ങൾ സഭയ്ക്ക് സാമ്പത്തിക നഷ്ടം ഉണ്ടാക്കുകയും ഭക്തരുടെ അഭിമാനത്തിനു ക്ഷതമുണ്ടാക്കുകയും ചെയ്യുന്ന സാഹചര്യത്തിലുമാണ് പ്രസ്തുത ബില്ലുകളും, ഇപ്പോൾ സഭാസംബന്ധിക്കുന്ന കൈമാറ്റത്തെ നിയന്ത്രിക്കുന്ന നിയമസംബിധാനമില്ല എന്നും, സഭാസംബന്ധിക്കുന്ന കൈമാറ്റങ്ങളെയും ദുരുപയോഗത്തെയും കുറിച്ച് പരാതിപ്പടാൻ ഭക്തർക്ക് ഒരു വേദിയില്ല എന്നും ബില്ലിന്റെ ലക്ഷ്യങ്ങളെയും കാരണങ്ങളെയും കുറിച്ചുള്ള പ്രസ്താവനയിൽ പറഞ്ഞിരിക്കുന്നു. സഭയുടെ അത്തരം പ്രവർത്തനങ്ങളെ നിയന്ത്രിക്കുന്നതിന് ഒരു നിയമം ഉണ്ടാക്കേണ്ടത് ആവശ്യമാണെന്ന് സർക്കാരിനു ബോധ്യമായതിനാലാണ് പ്രസ്തുത ബില്ലുകളും പറഞ്ഞിരിക്കുന്നു.

ഇക്കാരണങ്ങളാൽ, സർക്കാർ പ്രസ്തുത ആവശ്യങ്ങൾക്കായി ഒരു ടെട്ടെബ്യുണ്ട് സ്ഥാപിക്കുമെന്നും, സഭകളുടെ വസ്തുവകകളും ദെയ്യും ഫലഭരിപ്പിയും കൈകാര്യത്തക്കുറിച്ചുള്ള ഏതു തർക്കരെതെ സംബന്ധിച്ചും ആ സഭാവിഭാഗം സീകരിച്ച തീരുമാനംകൊണ്ടു ത്യപ്തിപ്പെടാതെ ഏതൊരു സഭാംഗത്തിനും പ്രസ്തുത ടെട്ടെബ്യുണ്ടിൽ പരാതി നല്കാവുന്നതാണെന്നും, തർക്കവിഷയത്തിൽ ടെട്ടെബ്യുണ്ടിന്റെ തീരുമാനം അന്തിമമായിരിക്കുമെന്നും ബില്ലിൽ വ്യവസ്ഥചെയ്തിരിക്കുന്നു.

ഇപ്പോൾ ഒരു നിയമമുണ്ടാക്കുന്നതിന് ന്യായീകരണമായി നിർദ്ദിഷ്ടബില്ലിൽ പറഞ്ഞിട്ടുള്ള കാര്യങ്ങൾ വസ്തുതാവിരുദ്ധവും തെറ്റിജ്ഞാനാജനകവുമാണ്. സഭയുടെ വസ്തുകൾ കൈകാര്യം ചെയ്യുന്നതിന് നിലവിൽ ഒരു നിയമവുമില്ല എന്നു പറഞ്ഞിരിക്കുന്നത് തെറ്റാണ്. കത്തോലിക്കാസഭയുടെ വസ്തുകളും സ്ഥാപനങ്ങളും കൈകാര്യം ചെയ്യുന്നതിൽ ഈ രാജ്യത്തുനിലവിലുള്ള സിവിൽ നിയമങ്ങളും സഭാനിയമങ്ങളും ബാധകമാണ്. പ്രസ്തുത നിയമങ്ങൾക്കുസരിച്ചാണ് അവ കൈകാര്യം ചെയ്യപ്പെടുന്നത്. ഏതെങ്കിലും നിയ

മലംഘനമുണ്ടായാൽ ബന്ധപ്പെട്ട സഭാധികാരികളെയോ, സിവിൽ കോടതികളെയോ സമീപിച്ച് പരിഹാരം തെടുന്നതിനുള്ള സംവിധാനം ഇപ്പോൾത്തെനു നിലവിലുണ്ട്. സഭയുടെ സ്വത്തുകളും സ്ഥാപനങ്ങളും സുതാര്യമായും നീതിപൂർവ്വമായും കൈകാര്യം ചെയ്യുന്നതിനും, ദുരു പയോഗമോ, ദുർഭരണമോ ഉണ്ടായാൽ പരിഹാരമുണ്ടാക്കുന്നതിനും ഒരു പുതിയനിയമം വേണും എന്ന തെറ്റായ അടിസ്ഥാനത്തിലാണ് നിർദ്ദിഷ്ടബിൽ തയ്യാറാക്കിയിരിക്കുന്നത്. കത്തോലിക്കാ സഭയോ സഭാംഗങ്ങളായ വിശ്വാസികളുടെ ഏതെങ്കിലും അംഗീകൃത സംഘടനയോ പ്രസ്ഥാനമോ ഇങ്ങനെ

ഒരു നിയമം വേണമെന്ന് ആവശ്യപ്പെട്ടിട്ടില്ല. ഇത്തരം ഒരു പുതിയ നിയമത്തിന്റെ ആവശ്യകത അവർക്കാർക്കും അനുഭവപ്പെട്ടിട്ടില്ല, ബോധ്യപ്പെട്ടിട്ടുമില്ല. കൈസ്തവസഭകളെ പൊതുജനമധ്യത്തിൽ അപ്പ മാനിക്കാൻ താല്പര്യമുള്ളതുകൊണ്ടോ, വ്യക്തിപരമായ കാരണങ്ങളാൽ സഭയോടും സഭാധികാരികളോടും വിദേശംവച്ചുപുലർത്തുന്ന തുകൊണ്ടോ, മറ്റു നിക്ഷിപ്ത താൽപര്യങ്ങളുള്ളവരുടെ പ്രേരണയ്ക്കും സമർദ്ദത്തിനും വഴങ്ങിയോ കൈസ്തവ നാമധാരികളായ ചില വ്യക്തികളും അവരുടെ സുഷ്ടിയായ ചില നാമമാത്ര സംഘടനകളും പ്രകടിപ്പിക്കുന്ന അഭിപ്രായങ്ങൾ സഭയിലെ അസംയുപ്തരും ഒറ്റപ്പെട്ടവരുമായ ചിലരുടെമാത്രം ശബ്ദമാണ്; സഭാവിശ്വാസികളുടെ പൊതു അഭിപ്രായമല്ല. അതെതരകാർ ആവശ്യപ്പെട്ടു പേരിൽ ഒരു പുതിയ നിയമം നിർദ്ദേശിക്കാൻ മുതിർന്ന നിയമപരിഷ്കരണ കമ്മീഷൻറെ നടപടി ആശങ്കാജനകവും അതിനുപിനിലെ ഉദ്ദേശ്യങ്ങളി സംശയാസ്പദവുമാണ്.

ഇന്ത്യ ഒരു മതത്തര രാഷ്ട്രമാണ്. ഭരണഘടനയുടെ അടിസ്ഥാനഘടനയും അടിസ്ഥാനസഭാവങ്ങളും മാറ്റത്തക്കവിധി ഇന്ത്യയുടെ ഭരണഘടന ഭേദഗതിചെയ്യാൻ പാർലിമെന്റിനുപോലും അധികാരമില്ല എന്ന് സുപ്രീം കോടതിയുടെ ഭരണഘടനാബന്ധവും വ്യക്തമായി പ്രസ്താവിച്ചിട്ടുണ്ട്. മതത്തരതം ഭരണഘടനയുടെ അടിസ്ഥാന സഭാവങ്ങളിൽ ഒന്നാണെന്നും വ്യക്തമാക്കിയിട്ടുണ്ട്. അതിനാൽ മതത്തരതം ഇന്ത്യൻ ഭരണഘടനയുടെ അവിഭാജ്യപ്രാഥകമാണ്.

ഇന്ത്യൻ റിപ്പബ്ലിക്കിൻ്റെ മത്തെതര സ്വഭാവം നല്കുന്ന ഭരണഘടനയിലെ സുപ്രധാന വകുപ്പുകളിൽ ഒന്നാണ് ആർട്ടിക്കിൾ 26. പ്രസ്തുത വകുപ്പുപ്രകാരം ഓരോ മതത്തിനും അല്ലെങ്കിൽ അതിന്റെ ഏതു വിഭാഗത്തിനും പൊതുവായ ക്രമസമാധാനം, ധാർമ്മികത, ആരോഗ്യം എന്നിവയ്ക്കു വിധേയമായി താഴെപ്പറയുന്ന അവകാശങ്ങൾ ഉണ്ടായിരിക്കും:

- എ) മതപരവ്യും പരസ്യനേഹപ്രവർത്തനപരവ്യുമായ ലക്ഷ്യങ്ങളുള്ള സ്ഥാപനങ്ങൾ സ്ഥാപിക്കാനും നടത്തിക്കൊണ്ടു പോകാനും ഉള്ളത് അവകാശം,
- ബി) മതവുമായി ബന്ധപ്പെട്ട കാര്യങ്ങൾ സ്വയം കൈകാര്യം ചെയ്യാനുള്ളത് അവകാശം,
- സി) ജംഗമവസ്തുകളും സ്ഥാവരവസ്തുകളും സന്ധാരിക്കാനും ഉടമസ്ഥത നിലനിർത്താനുമുള്ളത് അവകാശം,
- ഡി) അത്തരം വസ്തുകൾ നിയമാനുസൃതം ഭരിക്കാനും പതിപാലിക്കാനുമുള്ളത് അവകാശം.

സ്ഥാവര ജംഗമ വസ്തുകൾ സന്ധമാക്കി വയ്ക്കാനും സന്ധാരിക്കാനുമുള്ള അവകാശം മാത്രമല്ല ആർട്ടിക്കിൾ 26 ഉറപ്പു നല്കുന്നത്; പ്രത്യുത, നിയമാനുസൃതം അവയെ ഭരിക്കാനുള്ളത് അവകാശവുമാണ്. ആർട്ടിക്കിൾ 26 ഉറപ്പു നല്കുന്ന മറലികാവകാശങ്ങളെ, പൊതുക്രമസമാധാനം, ധാർമ്മികത, ആരോഗ്യം എന്നിവയെല്ലാം മറ്റാരു കാരണത്തിന്റെയും പേരിൽ നിഷ്പയിക്കാനോ പരിമിതിപ്പെട്ടതാനോ നിയന്ത്രിക്കാനോ സർക്കാരിനും നിയമനിർമ്മാണസഭയ്ക്കും അധികാരമില്ല. ബിലിംഗ്രേഡ് പ്രവ്യാപിത ലക്ഷ്യം പൊതുക്രമസമാധാനം, ധാർമ്മികത, ആരോഗ്യം എന്നിവയുടെ സംരക്ഷണമല്ല. ബിലിംഗ്രേഡ് ഉദ്ദേശ്യലക്ഷ്യങ്ങളെക്കുറിച്ചുള്ള പ്രസ്താവനയിൽ പൊതുക്രമസമാധാനം, ധാർമ്മികത, ആരോഗ്യം എന്നിവ സംബന്ധിച്ച് എന്നെങ്കിലും ആക്ഷേപപരമുള്ളതായി ചുണ്ടിക്കാണിച്ചിട്ടില്ല. അതുകൊണ്ട്, തികച്ചും ഭരണഘടനാവിരുദ്ധമായ ഒരു നിയമമുണ്ടാക്കി കൈക്കുത്തവസ്ഥകളുടെ ഭരണഘടനാ ഭരണമായ മറലികാവകാശങ്ങളെ നിഷ്പയിക്കാനും സഭയുടെ സ്വത്തുകളുടെയും സ്ഥാപനങ്ങളുടെയും മേൽ വിശ്വാസികളുംാത്തവരുടെ

നിയന്ത്രണം ഏർപ്പെടുത്താനുമുള്ള ഗുഡശ്രമം ഈ ബില്ലിനു പിന്നിലുണ്ട്. നിലവിൽ സഭവകസ്തതുകളുടെ കൈമാറ്റത്തെ നിയന്ത്രിക്കുന്ന നിയമസംബിധാനവും, അത്തരം കൈമാറ്റങ്ങളെയും ദുരുപയോഗ തത്ത്വയും കുറിച്ച് പരാതിപ്പുടാൻ വേദികളും ഇല്ല എന്ന കാരണമാണ് ബില്ലിൽ പറഞ്ഞിട്ടുള്ളത്. ഇത് വന്തുതാ വിരുദ്ധമാണ്. സഭാവസ്തുകളുടെ ഭരണത്തെയും കൈമാറ്റത്തെയും സംബന്ധിക്കുന്ന കാനൻ നിയമങ്ങളുണ്ട്. പ്രസ്തുത കാനൻ നിയമങ്ങളുന്നും ഭരണം നടത്താൻ സഭയ്ക്ക് മൗലികാവകാശമുണ്ട്. കാനൻ നിയമത്തിലെ അത്തരം വ്യവസ്ഥകളും അവയുടെ പ്രയോഗവും പൊതുക്രമസമാധാനത്തിനും ധാർമ്മികതയ്ക്കും ആരോഗ്യത്തിനും ഏതിരാബന്ധങ്ങിൽ മാത്രമേ സ്കൂറിന് ഇടപെടാൻ കഴിയുകയുള്ളൂ. നിർദ്ദിഷ്ട ബില്ലിൽ അത്തരം ആരോഗ്യാവാദങ്ങളാണുമില്ല. മാത്രവുമല്ല, മതവിഭാഗങ്ങളുടെ വന്തുവകകൾ കൈകാര്യം ചെയ്യുന്നതിൽ രാജ്യത്തെ നിയമങ്ങളുടെലംഘനം എന്തെങ്കിലും ഉണ്ടായാൽ ഉചിതമായ നടപടികൾ സ്വീകരിക്കാൻ ഇപ്പോൾത്തെനെ നിയമങ്ങളുണ്ട്.

സഭാസ്വത്തുകളുടെ രജിസ്ട്രേഷൻ, ട്രാൻസ്ഫർ, ഇൻഫറിറ്റൻസ് മുതലായവയും പീസ്ട്രൂക്കൽ, നികുതിഇടുക്കൽ, എന്നിവയും അവയെ സംബന്ധിച്ച സിവിൽ നിയമങ്ങളും നടപടിക്രമങ്ങളും അനുസരിച്ചാണ് നടത്തേണ്ടത്. ആ വകകാര്യങ്ങൾ പാലിക്രമപ്പെടുന്നുമുണ്ട്. രാജ്യത്തിന്റെ നിലവിലുള്ള നിയമങ്ങളും ചടങ്ങളും നിർദ്ദേശിക്കുന്ന രജിസ്ട്രേഷൻ നുകളും അനുവാദങ്ങളും ലഭ്യമാക്കിയും കാലാകാലങ്ങളിൽ നടപ്പിൽ വരുന്ന ഓഡിറ്റുനിയമങ്ങൾ കൃത്യമായി പാലിച്ചും ചടപ്പകാരമുള്ള റിടേണുകളും രേഖകളും സമർപ്പിച്ചും നിയമാനുസരണമുള്ള അടവുകളും പീസുകളും ഒടുക്കിയും രാജ്യത്തു നിലവിലുള്ള നിയമങ്ങൾ പാലിച്ചുകൊണ്ടാണ് സഭാവകസ്തതവകകൾ കൈകാര്യം ചെയ്യുന്നതും സ്ഥാപനങ്ങൾ നടത്തുന്നതും.

ഭരണഘടനയിലെ ആർട്ടിക്കൾ 26-ആണ് വെളിച്ചത്തിൽ മതവിഭാഗത്തിന്റെ സ്വത്തുകളും സ്ഥാപനങ്ങളും ഭരിക്കേണ്ടത് എങ്ങനെയെന്നും ആരെന്നും നിശ്ചയിക്കേണ്ടത് അതിലെ അംഗങ്ങളാണ്. സ്കൂറിനോ ബാഹ്യശക്തികൾക്കോ ഇക്കാര്യത്തിൽ ഒന്നും ചെയ്യാനില്ല. സഭയുടെ

എത്രക്കിലും ഒരംഗത്തിന് ഇപ്പോഴത്തെ വ്യവസ്ഥിതി തൃപ്തികരമാണെങ്കിൽ അയാൾ തന്റെ വിക്ഷണം സഭയെക്കൊണ്ട് അംഗീകരിപ്പിക്കാൻ പരിശോധിക്കണം. ഉചിതമായ വേദികളിൽ അത്തരം ആവശ്യങ്ങൾ ഉന്നയിക്കണം. അവയിൽ സഭയുടെ നിയമങ്ങൾ അധികാരപ്പെടുത്തിയിട്ടുള്ള വ്യക്തിയോ സംഘമോ തീരുമാനമെടുക്കണം. പാരിഷ്കാർണ്ണസിൽ, പാസ്സറൽ കൗൺസിൽ, ഫിനാൻസ് കൗൺസിൽ തുടങ്ങിയ സഭയ്ക്കുള്ളിലെ ജനാധിപത്യസംവിധാനങ്ങളെ ഇതിനായി പ്രയോജനപ്പെടുത്തണം. അതിന് ശ്രമിക്കാത്തവരും ശ്രമിച്ചു പരാജയപ്പെട്ടവരും സർക്കാരിന് ഇല്ലാത്ത അധികാരം ഉപയോഗിക്കാൻ സർക്കാരിനോട് അപേക്ഷിക്കുന്നത് ന്യായമല്ല; നീതിയല്ല, ജനാധിപത്യവിരുദ്ധവുമാണ്.

കൂടാതെ, ജനാധിപത്യത്തെ സംബന്ധിച്ച രാഷ്ട്രീയ സങ്കല്പം കൂടുംബങ്ങൾ, സ്വകാര്യസ്ഥാപനങ്ങൾ, അസോസിയേഷൻകൾ, മതവിഭാഗങ്ങൾ എന്നിവയുടെ കാര്യത്തിൽ പുർണ്ണമായും പ്രയോഗിക്കാൻ സാധ്യമല്ല. സഭയിലെ ഇപ്പോഴത്തെ സദ്വാദാധികാരി പരീക്ഷയ്ക്കു വിധേയമായിട്ടുള്ളതാണ്. സഭയുടെ എത്രക്കിലും അംഗീകൃതസമിതിയോ പോരാട്ടം ബില്ലിൽ നിർദ്ദേശിച്ചിട്ടുള്ള പുതിയ സദ്വാദാധികാരം സീകരിക്കാൻ ആവശ്യപ്പെട്ടിട്ടില്ല. ഇത്തരം കാര്യങ്ങളിൽ കാലാനുസൃതമായ മാറ്റങ്ങൾ ആവശ്യമായി വന്നാൽ, അവ സംബന്ധിച്ചു തീരുമാനമെടുക്കേണ്ടത് സഭതന്നെന്നയാണ്.

കൂടുതൽ ജനാധിപത്യമോ കാര്യക്ഷമതയോ വളർത്താനെന്നാവേന പുതിയ നിയമനിർമ്മാണം നടത്താൻ സ്റ്റേറ്റിന് അധികാരമില്ല. കൂടാതെ, ബില്ലിൽ നിർദ്ദേശിക്കപ്പെട്ടിട്ടുള്ള വ്യവസ്ഥകൾ ഗുണത്തെക്കാൾ കൂടുതൽ ദോഷം ചെയ്യുമെന്നാണ് സഭാവിശാസികളുടെ നിരീക്ഷണം.

വവഹ് ബോർഡ്, ദേവസ്വം ബോർഡ് തുടങ്ങിയ സംവിധാനങ്ങളും അവരെ ബാധിക്കുന്ന നിയമങ്ങളും ചുണ്ടിക്കാട്ടി കൈക്കൂട്ടവരുടെ കാര്യത്തിൽ സമാനസംവിധാനങ്ങൾ എന്നുകൊണ്ട് പാടില്ല എന്നു ചോദിക്കുന്നത് യുക്തിസഹമല്ല. വവഹ് ബോർഡ്യുകളും ദേവസ്വം ബോർഡ്യുകളും സ്ഥാപിക്കപ്പെട്ട ചരിത്രപരമായ കാരണം

അഭ്യും സാഹചര്യങ്ങളുമല്ല കൈക്കുതവസ്തുകളുടെ സ്വത്തിന്റെയും സ്ഥാപനങ്ങളുടെയും കാര്യത്തിൽ നിലവിലുള്ളത്. ഭരണഘടന ഉറപ്പുനല്കിയിട്ടുള്ള മതപരമായ അവകാശങ്ങളും സഭയുടെ സ്വത്തു കളുടെയും സ്ഥാപനങ്ങളുടെയും സുതാര്യവും നീതിപൂർവ്വകവുമായ ഭരണം ഉറപ്പാക്കുന്നതിനാവശ്യമായ സഭാനിയമങ്ങളും നിവിൽ നിയ മങ്ങളും കൈക്കുതവ സഭകളുടെ സ്വത്തുകളുടെയും സ്ഥാപനങ്ങളുടെയും കാര്യത്തിൽ അത്തരം സംവിധാനങ്ങളെ അനാവശ്യവും അപ്രസക്തവുമാക്കുന്നു.

ഇപ്പോൾ നിർദ്ദേശിക്കപ്പെട്ട ബില്ല് നിയമമായിത്തീർന്നാൽ സഭാ സ്വത്തുകളുടെയും സ്ഥാപനങ്ങളുടെയും ഇപ്പോഴത്തെ സമാധാന പൂർണ്ണവും ക്രമാനുസ്വരൂപവുമായ ഭരണം തർക്കങ്ങൾക്കാണ്ടും വ്യവഹാരങ്ങൾക്കാണ്ടും നശിപ്പിക്കപ്പെട്ടുമെന്നതിൽ സംശയമില്ല. സഭാ സ്വത്തുകളുടെയും സ്ഥാപനങ്ങളുടെയും ഭരണം സഭാധികാരികളുടെ കൈയിൽ നിന്നെടുത്ത സർക്കാരിന്റെ നിയന്ത്രണത്തിലാക്കുക ചെയ്യും ശുഡലക്ഷ്യം ഇവ ബില്ലിന്റെ പിരകിലുണ്ടെന്നു സംശയിക്കേണ്ടി തിരികുന്നു.

ഇത്തരം ഒരു നിയമമുണ്ടാക്കുന്നതിന് സർക്കാരിനുതന്നെ ഉദ്ദേശ്യമില്ലെന്ന് ബന്ധപ്പെട്ടവർ വ്യക്തമാക്കിയിട്ടുള്ള സാഹചര്യത്തിൽ, ഭരണഘടനയുടെ ആർട്ടിക്കൾ 26 ഉറപ്പുനല്കുന്ന മൗലികാവകാശങ്ങളെ നിഷേധിക്കുന്നതും, ഭരണഘടനയിൽ സംരക്ഷിക്കപ്പെട്ടിരിക്കുന്ന മത നിരപേക്ഷതയുടെ ചെച്തന്നൃത്തിനു നിരക്കാത്തതും, സഭാസ്വത്തുകളുടെയും സ്ഥാപനങ്ങളുടെയും സമാധാനപൂർണ്ണമായ നടത്തിപ്പിന് വിജാതമുണ്ടാക്കുന്നതുമായ ഇത്തരം ഒരു നിയമനിർമ്മാണ ശ്രമ തത്ത്വിനിന്നും കേരളനിയമപരിഷ്കരണ കമ്മീഷൻ പിന്നാണെന്ന്.

നിയമ പരിഷ്കരണകമ്മീഷൻ പ്രസിദ്ധീകരിച്ച ബിൽ പ്രത്യുക്ഷത്തിൽ നിരുപദ്വേമനും തോന്ത്രമെങ്കിലും, അതിന്റെ പരിണിതഫലങ്ങൾ അതീവഗുരുതരമാണ്. ഈത്തരം ഒരു നീക്കം നിയമപരിഷ്കരണ കമ്മീഷനിൽ നിന്നുണ്ടായത് അങ്ങേയറ്റം നിർഭാഗ്യകരവും അപലപ നീയവുമാണ്. എന്നിരുന്നാലും, കമ്മീഷൻ ആവശ്യപ്പെട്ടിരിക്കുന്ന പ്രകാരം സഭയുടെ നിലപാട് നിശ്ചിത സമയപരിധിക്കുള്ളിൽ കമ്മീ

ഷനെ അറിയിക്കുന്നതാണ്. നിർദ്ദിഷ്ട ബിൽ നല്കുന്ന അപകടസൂച നകളും, ഉയർത്തുന്ന വെല്ലുവിളികളും മനസ്സിലാക്കി ജാഗ്രതയോടെ പ്രവർത്തിക്കാൻ മുഴുവൻ വിശ്വാസികളെയും പൊതുസമൂഹത്തെയും എങ്ങനെ ആഹാരം ചെയ്യുന്നു.

സ്നേഹാദരങ്ങളോട്,

ആർച്ചുബിഷപ്പ് ഡോ. എം. സുസ പാക്യം  
പ്രസിഡന്റ്, കെസിബിസി

ബിഷപ്പ് ഡോ. യുഹാനോൻ മാർ ക്രിസ്തോഫർ  
ആർച്ചുബിഷപ്പ് മാർ മാത്യു മുലക്കാട്  
വൈസ് പ്രസിഡന്റ്, കെസിബിസി  
സെക്രട്ടറി ജനറൽ, കെസിബിസി

---

N.B.: ഈ സർക്കുലർ 2019 മാർച്ച് 3-ാം തീയതി തൊയറാഴ്ച ദിവ്യബലി മദ്ദേജ് വായിക്കുകയോ ഇതിലെ ആശയങ്ങൾ ജനങ്ങൾക്ക് വിശദീകരിച്ചുകൊടുക്കയോ ചെയ്യണമെന്നതാണ്.

### സർക്കുലർ 16

**'കമ്മ്യൂണിയോ ഇന്ത്യ ടൊയർ' പ്രേഷിത കൂട്ടായ്മയ്ക്ക്**

യേശുക്രിസ്തുവിൽ പ്രിയ സഹോദരങ്ങളേ,

നമുക്ക് പ്രത്യാഗയും സന്നോഷവും പ്രചോദനവും പകരുന്ന പെസഹാതിരുന്നാൾ സവിശേഷമായി ആലോഷിക്കുവാൻ ഈ നോമുകാലത്തിൽ നമ്മൾ ഒരുങ്ങുകയാണെല്ലാ.

ക്രിസ്തുനാമത്തിൽ പെസഹാരഹസ്യം ദൈവത്തിനു നമ്മാട്ടുള്ള നിരുപാധിക സ്നേഹത്തിൽ ഫൃദ്ധമായ പ്രകാശനമാണ്. ‘അവനിൽ വിശസിക്കുന്നവൻ നശിച്ചുപോകാതെ നിത്യജീവൻ പ്രാപിക്കുന്നതിന് തന്റെ ഏകജാതനെ നൽകാൻവിധം ദൈവം അത്രമാത്രം ലോകത്തെ സ്നേഹിച്ചു’ (യോഹ 3,16). പാപം ഉണികെ നമ്മാട്ട് എല്ലാവിയത്തിലും എക്കുപ്പെട്ട ക്രിസ്തുനാമത്തിൽ തന്നെത്തന്നെ പാപപരിഹാരത്തിനായി അർപ്പിച്ചുകൊണ്ട് ദൈവത്തോടും മനുഷ്യരോടും ഈ പ്രപ്രഞ്ചതോടും നമ്മുണ്ടാണെന്നും സർവ്വലോകത്തിൽന്നും രക്ഷ നേടി തത്രുകയും ചെയ്തു. ദൈവത്തിൽന്നു രക്ഷ സ്വീകരിക്കുക എന്നതിൽന്നു അർത്ഥം യേശുക്രിസ്തുവിലൂടെ ദൈവത്തിനു നമ്മാട്ടുള്ള അപരി മേയ സ്നേഹത്താൽ ആകർഷിക്കപ്പെട്ടുക എന്നതാണ്. ‘സ്നേഹി തർക്കുവേണ്ടി ബലിയർപ്പിക്കുന്നതിനേക്കാൾ വലിയസ്നേഹമില്ലെന്ന്’ (യോഹ 15,13) തന്റെ കുരിശുമരണം വഴി നമ്മുണ്ട് പരിപ്പിച്ച ക്രിസ്തു നാമത്തിൽ പരിത്യാഗത്തിൽ പാതയാണ് യമാർത്ഥമായ അനുരത്നങ്ങൾ ത്തിനും കൂട്ടായ്മയ്ക്കും അടിസ്ഥാനമെന്നും നമുക്കു കാണിച്ചുതന്നു. സുവിശേഷത്തിൽന്നു ഉള്ളടക്കം സ്നേഹമാണെന്ന് ക്രിസ്തു നമ്മുണ്ട് പരിപ്പിക്കുന്നു. ‘ഞാൻ നിങ്ങളെ സ്നേഹിച്ചതുപോലെ നിങ്ങളും പരസ്പരം സ്നേഹിക്കണം.’ (യോഹ 15,12)

ഈ നോമുകാലത്ത് നമ്മുടെ സഹോദരീ സഹോദരമാരോടും പ്രത്യേകിച്ച് ഭരിദ്വരോടും പ്രത്യേക സഹായം ആവശ്യമുള്ളവരോടും ദൈവത്തിൽന്നു സ്നേഹം പങ്കുവയ്ക്കാൻ നമ്മൾ വിളിക്കപ്പെട്ടിരിക്കുന്നു. നമ്മുടെ കർത്താവായ യേശുവിൽന്നു സ്വരം ശ്രവിച്ചുകൊണ്ട് മറ്റു ഇളവർക്കായി നമ്മുടെ ജീവിതം വ്യയം ചെയ്യപ്പെടേണ്ടതുണ്ട്. യേശു തന്റെ ശുശ്രൂഷയുടെ പ്രാരംഭത്തിൽ തന്നെ നമ്മുണ്ട് ക്ഷണിച്ചിട്ടുള്ള

ഹൃദയമാനസാന്തരത്തിലുടെ മാത്രമേ ഈതു സാധ്യമാകുകയുള്ളൂ. ദൈവത്തെ പുർണ്ണ ഹൃദയത്തോടും ആത്മാവോടും മനസ്സാടും സ്നേഹിക്കുവാനും അയൽക്കാരെ തന്നെപ്പോലെ തന്നെ സ്നേഹിക്കാനുമുള്ള രണ്ടുസുപ്രധാന കൽപ്പനകൾ പുർണ്ണമായും ഉൾക്കൊണ്ടുകൊണ്ട് യേശുശിഷ്യരെന്നനിലയിൽ നമ്മുടെ കടമ പുർത്തീകരിക്കുന്നതിന് സുദൃഢാവും നവ്യവുമായ പരിശുമതിനായി അവിടുന്ന നമ്മു ക്ഷണിക്കുന്നു.

ഫ്രാൻസീസ് പാപ്പ് ‘സുവി ശേഷ ത്തിന്റെ സന്ന്വേഷം’ (വണിക 2) എന്ന ചാക്രിക ലേവന്തത്തിൽ ഇപ്രകാരം ഓർമ്മിപ്പിക്കുന്നു. ‘നമ്മുടെ ആന്തരികജീവിതം എപ്പോഴേല്ലോ സന്തം താൽപര്യങ്ങളിലും ആവശ്യങ്ങളിലും ബന്ധിക്കപ്പെടുന്നുവോ അവിടെ ദരിദ്രക്കോ മറ്റുള്ളവർക്കോ മുടമോ സ്ഥലമോ ഉണ്ടായിരിക്കില്ല’.

അനേകം ക്രൈസ്തവർ, ജീവിതത്തിന്റെ അടിസ്ഥാന ആവശ്യങ്ങളായ കൂടിവെള്ളം, ഭക്ഷണം, പാർപ്പിടം, വിദ്യാഭ്യാസം, തൊഴിൽ അതുപോലെ സുരക്ഷിതമായ ഭാവിയും നിഷ്പയിക്കപ്പെട്ടവരായി ദരിദ്രവും മനുഷ്യത്വഹിനവുമായ സാഹചര്യങ്ങളിൽ ജീവിക്കുന്നുണ്ട്. ദൈവാനുഗ്രഹത്താൽ തങ്ങളുടെ ആവശ്യങ്ങൾ പുർത്തീകരിക്കാൻ വകയുള്ളവരായി നമുക്കിടയിലുള്ളവർക്ക് ദരിദ്രായ നമ്മുടെ സഹോദരങ്ങളുടെ അടുത്ത് എത്തിച്ചേരാനും അവർക്ക് ആത്മായവും ഭൗതികവുമായ ശുശ്രൂഷ സഹായങ്ങൾ നൽകുവാനുമുള്ള കമ്മയുണ്ട്. സാമൂഹിക, സാമ്പത്തിക പിന്നാക്കാവസ്ഥയുടെ നടപിലിലും തങ്ങളുടെ ക്രൈസ്തവ വിശ്വാസം മുറുകെ പിടിച്ചുകൊണ്ട് ജീവിതം മുന്നോട്ടു കൊണ്ടുപോകാൻ പണിപ്പെടുന്ന പ്രാഞ്ചിക സഭകളും നമ്മുടെ രാജ്യത്തുണ്ട്.

ഭാരതത്തിലെ ലത്തീൻ കത്തോലിക്കാ സഭയുടെ അജപാലന പ്രേഷിത പ്രവർത്തനങ്ങൾക്ക് കൂട്ടായ്മയുടെ ഒരുമിച്ചുള്ള പ്രവർത്തനം ആവശ്യമാണ് എന്ന തിരിച്ചറിവിൽ നിന്ന് ഭാരതത്തിലെ ലത്തീൻ കത്തോലിക്കാ മെത്രാമാർ “കമ്മ്യൂണിയോ ഇന്ത്യ തായർ” (കൂട്ടായ്മ തായർ) വർഷത്തിൽ ഒരിക്കൽ ആചരിക്കുവാൻ തീരുമാനിച്ചിരിക്കുന്നവിവരം അറിയിക്കേണ്ട്. “കമ്മ്യൂണിയോ” (communio) എന്ന ലത്തീൻ പദത്തിന്റെ അർത്ഥം കൂട്ടായ്മ എന്നാണ്.

ഭാരതത്തിലെ ലത്തീൻ കത്തോലിക്കാ സഭയുടെ തന്ത്രാധ രൂപീ കരണവും വളർച്ചയുമാണ് കമ്മ്യൂണിയോ ഇന്ത്യയുടെ അടിസ്ഥാന പരമാധ ലക്ഷ്യം. ഭാരതത്തിലെ ലത്തീൻ സഭയ്ക്ക് ആഗോള കത്തോലിക്കാ സഭയിൽ സുപ്രധാനമായ ദിനത്വവും പരമപ്രധാനമായ പങ്കും കടമയുമുണ്ട്. വിശ്വാസത്തിലും അംഗവലഭത്തിലും വളർന്നുകൊണ്ടിരിക്കുന്ന ഭാരതത്തിലെ ലത്തീൻ കത്തോലിക്കാ സഭയെ പ്രതീക്ഷയോടെയാണ് ആഗോള കത്തോലിക്കാ സഭയും സഹോദര സഭകളും വൈക്ഷികമുന്നന്ത്.

### എന്നാണ് കമ്മ്യൂണിയോ ഇന്ത്യ?

കമ്മ്യൂണിയോ ഇന്ത്യ എന്ന ആശയം നമ്മിൽ ഏവർക്കും പുതുമയുള്ളതാണ്. ഓരോ വർഷവും ഒക്ടോബർ മാസത്തിൽ അത്യുത്സാഹത്തോടുകൂടി മിഷൻ തായർ നാം ആചരിക്കാറുണ്ട്. മിഷൻ തായറിന്റെ പ്രവർത്തനങ്ങൾ സാർവ്വത്രിക സഭയുടെ മിഷൻ പ്രവർത്തനങ്ങളെ സഹായിക്കുവാൻ വേണ്ടിയുള്ളതാണെങ്കിൽ ‘കമ്മ്യൂണിയോ ഇന്ത്യ തായറി’ന്റെ ആചരണം ഭാരതത്തിലെ ലത്തീൻ കത്തോലിക്കാ സഭയുടെ മിഷൻ പ്രവർത്തനങ്ങൾക്ക് സഹായക മാകാൻ വേണ്ടിയാണ്.

ഭാരതത്തിലെ ലത്തീൻ കത്തോലിക്കാ സഭ വൈവിധ്യമാർന്ന മേഖലകളിൽ സന്പന്നമാണ്. വിശ്വാസത്തിന്റെ തലത്തിലും ഭദ്രതയുള്ള കൂടുംബ ബന്ധങ്ങളുടെ മേഖലയിലും ധാർമ്മിക മൂല്യങ്ങളുടെ പരിപാലനത്തിലും പുരോഹിതരുടെയും സന്ധ്യസ്തരുടെയും മിഷനറി മാരുടെയും എണ്ണത്തിലും, സാമ്പത്തിക ഉറവിടങ്ങളുടെ തലത്തിലും ഏറെക്കുറെ സന്പന്നമാണെങ്കിലും പല സ്ഥലങ്ങളിലും ഇതിന് ഏറ്റക്കുറച്ചിലുകളുണ്ട്. ഭാരതത്തിലെ ലത്തീൻ കത്തോലിക്കാ സഭയെ ഒരു കൂടുംബമായി കണ്ട് നമക്ക് ഉള്ളത് ഇല്ലാതവരുമായി പങ്കുവെച്ച് ഏവരും ഒരുപോലെ എക്കുത്തോടെ വിശ്വാസത്തിന്റെയും അജപാലനത്തിന്റെയും പ്രേഷിത പ്രവർത്തനത്തിന്റെയും മേഖലകളിൽ ക്രമാനു ഗതമായി വളർച്ച പ്രാപിക്കുന്ന മനോഹര കൂട്ടായ്മയുടെ ആശയമാണ് കമ്മ്യൂണിയോ ഇന്ത്യ എന്ന ബൃഹത്തായ പദ്ധതിക്കു പിന്നിലുള്ളത്.

നമ്മിൽ പലർക്കും പ്രാർത്ഥിക്കുവാനും ദിവ്യബലി അർപ്പിക്കുവാനും ദൈവാരാധനയ്ക്കുമായി മനോഹരങ്ങളായ ദൈവാലയങ്ങളും

അനുബന്ധ സംവിധാനങ്ങളുമുണ്ട്. എന്നാൽ ഭാരതത്തിലെ  
കത്തോലിക്കറിൽ ദൈവാരാധനയ്ക്കും വിശുദ്ധ കുർബാനയുടെ  
ആഹ്ലാഷത്തിനും ഒരുമിച്ചുകൂടാൻ യോജിച്ച ഇടങ്ങളില്ലാത്ത ധാരാ  
ഇംപേരി ഉണ്ട് എന്നുള്ളത് ഒരു ധാരാമാർമ്മമാണ്. വ്യക്ഷതണലില്ലും  
ചോർനോലിക്കുന്ന പുല്ലു പാകിയ ദൈവാലയ മേൽക്കുരയ്ക്കു  
കീഴിലിരുന്നുകൊണ്ടും സന്നോധ്യത്തോടെ ദൈവത്തെ ആരാധനക്കുന്ന  
വിശ്വാസി സമൂഹം ഭാരതത്തിന്റെ ചില മേഖലകളിലെങ്കിലും ഉണ്ട്  
നുള്ളത് നാം വിസ്മയിക്കരുത്. അടിസ്ഥാന ആവശ്യങ്ങൾ നിർവ്വഹി  
ക്കാൻ പോലും സാധിക്കാതെ പരിമിതമായ സഹകര്യങ്ങളിൽ ജീവിക്കു  
കയും പ്രവർത്തിക്കുകയും ചെയ്യുന്ന നിരവധി മിഷണറിമാർ ഭാരത  
ത്തിലെ ലത്തീൻ കത്തോലിക്കാ സഭയുടെ കരുത്താണ്. വിശ്വാസ  
ത്തിന്റെ തീക്ഷ്ണതയോടെ യേശുവിനും സഭയ്ക്കും വേണ്ടി പാവ  
പ്ലൂട്ടവരോടും അടിച്ചമർത്തപ്ലൂട്ടവരോടും നീതി നിഷ്ഠയിക്കപ്പെട്ട  
വരോടും പക്ഷം ചേർന്ന് ഭാരതത്തിന്റെ വിദുര ഗ്രാമങ്ങളിൽ തീക്ഷ്ണ  
തയോടെ പ്രവർത്തിക്കുന്ന നമ്മുടെ സഹോദരീ സഹോദരന്മാരായ  
മിഷണറിമാരെ സഹായിക്കുവാൻ നമുക്കോരോരുത്തർക്കും കടമയും  
ഉത്തരവാദിത്രവുമുണ്ട്. ഈ ഉത്തരവാദിത്രവോധത്തിൽ നിന്ന്  
ഉരുത്തിരിഞ്ഞെ ആശയമാണ് “കമ്മ്യൂണിയോ ഇന്ത്യ്.”

### കമ്മ്യൂണിയോ ഇന്ത്യയുടെ ലക്ഷ്യങ്ങൾ

തിരുസം സ്വഭാവത്താലേ മിഷണറിയാണ് എന്ന് രണ്ടാം വത്തി  
ക്കാൻ കൗൺസിൽ പരിപ്പിക്കുന്നു. അതാനുസന്ധാനം സ്വികരിച്ച ഓരോ  
വ്യക്തിയും പ്രേഷിത പ്രവർത്തനത്തിനായി വിളിക്കപ്പെട്ടിരിക്കുന്നു.  
സുവിശേഷത്തിന്റെ സന്നോധം പങ്കുവയ്ക്കുന്നതാണ് പ്രേഷിത  
പ്രവർത്തനത്തിന്റെ അന്ത്യസന്ധാനം. സുവിശേഷത്തിന്റെ സന്നോധം  
അനുഭവിക്കുന്ന വിശ്വാസികളെ രൂപപ്ലൂടുത്തിയാൽ മാത്രമേ പ്രേഷിത  
പ്രവർത്തനം തീക്ഷ്ണതയോടെ നിർവ്വഹിക്കുന്ന മിഷണറിമാരെ  
രൂപീകരിക്കാൻ നമുക്കു സാധിക്കുകയുള്ളൂ. ഈ ലക്ഷ്യങ്ങൾ  
കൈവരിക്കാൻ ഭാരതത്തിലെ ലത്തീൻ കത്തോലിക്കാ സഭയുടെ  
അജപാലന പ്രേഷിത പ്രവർത്തനങ്ങൾ ശക്തമാക്കേണ്ടതാണ്.  
ഇതിനായി ഭാരതത്തിലെ 132 ലത്തീൻ കത്തോലിക്കാ രൂപതകളെയും  
564 സന്ധ്യാസ സമൂഹങ്ങളെയും സഹായിക്കുക എന്നതാണ്  
കമ്മ്യൂണിയോ ഇന്ത്യയുടെ പ്രാഥമ ലക്ഷ്യം.

ഭാരതത്തിലെ ലത്തീൻ കത്തോലിക്കാ സഭയെ ഒരു വിശാല കൂടുംബമായി കണ്ട് നമ്മുടെ ഇടയിലെ ആവശ്യക്കാരായ സഹോദരീ സഹോദരമാരോട് എക്കുദാർശ്യം പ്രകടിപ്പിക്കുന്ന പക്ഷുവയ്ക്കലിന്റെ നവുമായ സാംസ്കാരം രൂപപ്പെടുത്തുക എന്നതും കമ്മ്യൂണിയോ ഇന്ത്യയുടെ ലക്ഷ്യങ്ങളിൽ ഒന്നാണ്. പ്രേഷിതപ്രവർത്തനത്തെ പ്രോത്സാഹിപ്പിക്കുവാനും മിഷണറിമാരെ സഹായിക്കുവാനും പ്രേഷിതപ്രവർത്തനം നിർവ്വഹിക്കാൻ നമ്മുടെ അൽമായ സമൂഹത്തെ പ്രോത്സാഹിപ്പിക്കാനും “കമ്മ്യൂണിയോ ഇന്ത്യ” ലക്ഷ്യം വയ്ക്കുന്നു. മിഷണറിമാർക്കു വേണ്ടി പ്രാർത്ഥിക്കാനും പ്രാർത്ഥനയിലൂടെ മിഷണ റിയാകാനും നമ്മുടെ ചെറിയ സാമ്പത്തിക സഹായത്തിലൂടെ ഭാരത ത്തിലെ ലത്തീൻ കത്തോലിക്കാ സഭയുടെ പ്രേഷിത പ്രവർത്തനത്തെ പണിതുയർത്താനും പരിപോഷിപ്പിക്കുവാനും കമ്മ്യൂണിയോ ഇന്ത്യ ലക്ഷ്യം വയ്ക്കുന്നുണ്ട്.

### കമ്മ്യൂണിയോ ഇന്ത്യയുടെ തുടക്കം

ഭാരതത്തിലെ ലത്തീൻ കത്തോലിക്കാ സഭയുടെ വളർച്ച ത്തക്കായി ഒരു സാമ്പത്തിക സഹായ ഏജൻസിയെക്കുറിച്ച് ഭാരത ത്തിലെ മെത്രാമാർ 1960കൾ മുതൽ സ്വപ്നം കാണുകയും ചർച്ച ചെയ്യുകയും ചെയ്തിരുന്നു. വിദേശ രാജ്യങ്ങളിൽ പ്രത്യേകിച്ച് ജർമ്മനിയിൽ സ്ഥാപിതമായ ‘മിസിയോ ജർമ്മനി’ എന്ന സാമ്പത്തിക ഏജൻസി അതുതാവഹമായ രീതിയിൽ സാർവ്വത്രിക സഭയുടെ പ്രേഷിത പ്രവർത്തനത്തെ സഹായിക്കുന്നത് ഭാരതത്തിലെ മെത്രാ മാർക്ക് പ്രചോദനമായിരുന്നു. ഇത്തരത്തിൽ ഒരു സാമ്പത്തിക സഹായ ഏജൻസി ഭാരത സഭയ്ക്കും വേണമെന്നുള്ള ആശയം പല തലത്തിലും ചർച്ച ചെയ്തെങ്കിലും അതിനു തുടക്കമെടുത്ത കഴിഞ്ഞിരുന്നില്ല. 2000-ത്തിലെ മഹാജ്ഞാവിലിയോടനുബന്ധിച്ച് ഭാരതത്തിലെ കത്തോ ലിക്കാ സഭ യേശുക്രിസ്തുജയന്തി ആചരിച്ചതിനെ തുടർന്ന് ഭാരതസഭയുടെ അജപാലന പ്രേഷിത പ്രവർത്തനങ്ങൾ കൂടുതൽ കാര്യക്ഷമമാക്കേണ്ടത് അനിവാര്യമാണെന്ന ചർച്ചകളെ തുടർന്ന് ഇവ യ്ക്കു പ്രോത്സാഹനവും സഹകരണവും നൽകാൻ സാമ്പത്തിക സഹായ ഏജൻസി ആരംഭിക്കാനുള്ള നീക്കങ്ങൾ സജീവമായി.

2017ൽ ഭോപ്പാലിൽ ചേർന്ന സിസിബിഹൈയുടെ 29-ാം പ്ലീനറി സമേളനത്തിൽ പങ്കെടുത്ത 136 മെത്രാമാർ എക്കകൻഡ്യോന വോട്ടു രേഖപ്പെടുത്തി 'കമ്മ്യൂണിയോ ഇന്റു' എന്ന സാമ്പത്തിക സഹായ ഏജൻസിക്ക് ഒരുദ്ദോഗിക അംഗീകാരം നൽകുകയും തുടക്കം കുറിക്കുകയും ചെയ്തു.

2018 ഫെബ്രുവരിയിൽ ബംഗളുരുവിൽ ചേർന്ന സിസിബിഹൈ യുടെ 30-ാം പ്ലീനറി സമേളനം ഭാരതത്തിന്റെ അപോസ്റ്റോലനായ വിശ്വാസ ഫ്രാൻസിസ് സേവ്യറിന്റെ തിരുനാളിനോട് അടുത്തുവരുന്ന ആഗമനകാലത്തിലെ ആദ്യ തായർ കമ്മ്യൂണിയോ ഇന്റു തായറായി ആചരിക്കാൻ തീരുമാനിച്ചുകൂലും പ്രാദേശിക മെത്രാൾ സമിതി കർക്കൊ രൂപതകർക്കൊ ഉചിതമായ തായർ കമ്മ്യൂണിയോ ഇന്റു തായറായി ആചരിക്കുവാനുള്ള സ്ഥാതന്ത്ര്യം നൽകി. കേരളത്തിലെ ലത്തീൻ കത്തോലിക്കാ സഭ തപസ്സുകാലത്തെ ആദ്യ തായറാഴ്ചക ഭിലോനിലാം കമ്മ്യൂണിയോ ഇന്റു തായറായി ആചരിക്കുവാൻ ഇരു വർഷം തീരുമാനിച്ചിരിക്കുന്നത്. നമ്മുടെ അതിരുപതയിൽ 2019 മാർച്ച് 17 തായറാഴ്ചയാം നാം കമ്മ്യൂണിയോ ഇന്റു തായറായി ആചരിക്കുന്നത്.

നമ്മുടെ ഒരോരുത്തരുടെയും പ്രേഷിത പ്രവർത്തനത്തിലുള്ള പങ്കാളിത്തമാണ് കമ്മ്യൂണിയോ ഇന്റു തായറിന്റെ സമുച്ചിതമായ ആചരണത്തിലൂടെ നാം പ്രകടമാക്കേണ്ടത്. അന്തേ ദിവസം ഭാരത ത്തിലെ ലത്തീൻ കത്തോലിക്കാ സഭയുടെ അജപാലന മിഷൻ പ്രവർത്തനങ്ങൾക്കായി പരിമിതമായ സാഹചര്യങ്ങളിൽ ജീവൻ പോലും പണയം വച്ച് ത്യാഗത്തോടെ ശുശ്രൂഷ ചെയ്യുന്ന നമ്മുടെ നിരവധിയായ മിഷണറിമാർക്കായി പ്രാർത്ഥിക്കുവാനും നമ്മുക്കു സാധിക്കും. നമ്മുടെ കഷ്ടപ്പാടുകളുടെയും വേദനകളുടെയും നടുവിൽ ദൈവം നമുക്ക് നൽകുന്ന ചെറിയ വരുമാനത്തിൽ നിന്ന് നമ്മുടെതായ ത്യാഗത്തിന്റെ ഒരു പക്ഷ് ഭാരതത്തിലെ ലത്തീൻ കത്തോലിക്കാ സഭയുടെ മിഷൻ പ്രവർത്തനങ്ങൾക്കായി നൽകാനും നമുക്ക് കഴിയേണ്ടിയിരിക്കുന്നു. നമ്മുടെ ചെറുതും വലുതുമായ സംഭാവനകൾ ഭാരതത്തിലെ ലത്തീൻ സഭയുടെ പ്രേഷിത പ്രവർത്തനങ്ങൾക്ക് വലിയ സഹായമായിരിക്കും. ആയതിനാൽ 2019 മാർച്ച് 17 തായറാ

ഈ ദിവ്യബലിമദ്ദേശ്യ നടത്തുന്ന സ്ത്രോതകാഴ്ച ‘കമ്മ്യൂണിയോ ഇന്റ്’ അതായൽ ‘കൂട്ടായ്മ തായർ’ എന്ന പേരിൽ നടത്തണമെന്ന് അഭ്യർത്ഥിക്കുന്നു. അങ്ങനെ ശ്രവണിക്കുന്ന തുക ഇന്റസ്റ്റിനുഗ്രഹണം അതിരുപതാകച്ചേരിയിൽ ഏല്പിക്കേണ്ടതാണ്.

നമ്മുടെ എളിയ പ്രാർത്ഥനയിലുടെയും ത്യാഗപൂർണ്ണമായ പക്ഷു വയ്ക്കലിലുടെയും ‘കമ്മ്യൂണിയോ ഇന്റ് തായർ’ എഴു സമുച്ചിതമായ ആചരണത്തിലുടെയും സഭയുടെ പ്രേഷിത പ്രവർത്തനത്തിൽ പക്ഷുകാരാകാൻ നമുക്ക് സാധിക്കേണ്ട്.

**ആർച്ചുബിഷപ്പ് ഫിലിപ്പിനേറി ഹൗവോ**  
(പ്രസിഡൻറ്, സി.സി.ബി.എ., ഗോവ മെത്രാപ്പൊലിത്ത)

**ആർച്ചുബിഷപ്പ് സുസപാക്യം**  
(പ്രസിഡൻറ്, കെആർഎൽസിബിസി)

**ആർച്ചുബിഷപ്പ് ജോസഫ് കളത്തിപ്പിനിൽ**  
(വരാപ്പുഴ മെത്രാപ്പൊലിത്ത)

---

N.B.: ഈ സർക്കുലർ 2019 മാർച്ച് 17-ാം തീയതി തായരാഴ്ച ദിവ്യബലി മദ്ദേശ്യ വായിക്കുകയോ ഇതിലെ ആശയങ്ങൾ ജനങ്ങൾക്ക് വിശദീകരിച്ചുകൊടുക്കയോ ചെയ്യേണ്ടതാണ്.

---

Printed and Published by Fr. Ebigin Arackal  
New Vimala Social Service Centre, Kakkadan, Kochi - 21